

سے پست ہے جس کی معذرت خود مقدمہ نگار نے بھی کی ہے، بہت سے صفحات سے کئی کئی الفاظ اڑ گئے ہیں جیسے ص ۲۷۷ ۲۵۸ ص ۲۹۷ اور ص ۳ اسی طرح تصحیح میں بھی خامیاں رہ گئی ہیں۔

تاہم یہ کتاب جہاں حضرت مولانا خلیل احمد صاحب رحمۃ اللہ علیہ کے حالات کے بارے میں کچھ نئی معلومات دیتی ہے وہیں سلوک و تصوف کے مسافروں کے لئے اپنے اندر بہت کچھ رہنمائی کا سامان بھی رکھتی ہے۔

عصر حاضر میں دین کی تفہیم و تشریح۔ از مولانا ابوالحسن علی ندوی، کتابت و طباعت معینا صفحات ۱۱۲، قیمت ۵/- پتہ: دارعمرات، گوئن روڈ۔ لکھنؤ۔

مولانا ابوالحسن علی ندوی سنجیدہ و متین طرز تحریر و تاریخ کے وسیع و عمیق مطالعہ بالخصوص ماضی سے حال و مستقبل کے لئے سبق حاصل کرنے اور اسے ایک موثر و دلکش اور جاندار پیغام کے طور پر پیش کرنے میں اپنا نانا نہیں رکھتے، ان کی ہر تحریر ان کے خلوص و لگنیت اور نیک نیتی کی وجہ سے ہر ناظر کے لئے ایک اہم پیغام رکھتی ہے۔ زیر تبصرہ کتاب جیسا کہ انھوں نے خود لکھا ہے بعض معاصر تحریکوں اور تحریروں کے آئینہ میں ایک حائرہ و تبصرہ ہے جس میں خصوصیت سے روئے سخن ہندوستان کی مشہور تحریک جماعت اسلامی کی طرف ہے۔

مقدمہ کتاب میں خود مؤلف نے کتاب کا تعارف کرتے ہوئے لکھا ہے کہ پیش نظر کتاب ایک علمی و اصولی تبصرہ و جائزہ ہے، وہ نہ مسافرے کے انداز میں لکھی گئی ہے، نہ فقہ و فتاویٰ کی زبان میں وہ ایک اندیشہ کا اظہار ہے اور الدین النصیحة دین خیر خواہی کا نام ہے، کے حکم پر عمل کرنے کی غلصہ و کوشش اس کی کوئی سیاسی غرض ہے نہ کوئی جماعتی مقصد۔۔۔ اس ناخوشگوار کام کو محض غلط فہمی و شبہات حق کے خیال سے انجام دیا گیا ہے جو لوگ دین کی سنجیدہ اور غلصانہ خدمت کرنا چاہتے ہیں ان میں طلب حق کی سچی جستجو اور اپنی دینی ترقی و تکمیل کا جذبہ صادق پایا جاتا ہے انھوں نے

ہمیشہ صحت مند اور تعمیری تنقید اور مخلصانہ مشورے کی قدر کی ہے۔

اس میں شک نہیں کہ مؤلف نے اپنا لٹریچر کے بارے میں اور اس کے اسباب و محرکات کے بارے میں جو کچھ کہا ہے ان کی پوری زندگی اور ان کی تصانیف اس کے حرفِ حرف کی تصدیق کرتی ہیں۔ کاش اس مشورے اور ان خیر خواہانہ اصلاحات کو ایک دوست (اور یہی خواہ کے مشوروں کی طرح ہی دیکھا جائے) — سربراہان بعض واقعات ایک تسلسل کے ساتھ ایسے ہیں کہ اس لیے منظر میں اگر اس کتاب کو دیکھا جائے تو اس کتاب کے محرکات میں آمد کے ساتھ ساتھ کسی اور کی آمیزش کا شبہ کرنے کی گنجائش باقی رہ سکتی ہے۔

ایر جنسی کے زمانے میں سہارنپور سے ایک کتاب شائع ہوئی ”قذتہ مودودیت“ یہ کتاب دراصل حضرت مولانا محمد زکریا صاحب شیخ الحدیث مظاہر علوم سہارنپور کا ایک پچیس سال پرانا خط تھا جو اس وقت تک شائع نہیں ہوا تھا۔ اس کی اشاعت سوچ سمجھ کر تو غالباً نہیں بس اتفاق سے عین اس وقت ہوئی جبکہ حکومت ہند نے جماعت اسلامی پر پابندی لگا دی تھی یہ کتاب تبصرے کے لئے برہان کے دفتر میں بھیجی گئی، برہان کے مدیر محترم جناب مولانا سعید احمد اکبر آبادی صاحب کا خیال اس پر تبصرہ کرنے کا نہ تھا مگر جب تقاضا ہوا تو انھوں نے بجائے تبصرہ کرنے کے جنوری ۱۹۷۷ء کے شمارے میں نظرات کے اندر اس پر اظہار خیال فرما دیا جس میں محترم حضرت شیخ الحدیث صاحب موصوف کے علمی ارادت سے اتفاق کرنے کے ساتھ ساتھ مولانا ابوالاعلیٰ مودودی صاحب کی تحریروں سے جوئی نسل کو فائدہ پہنچا ہے اس کا بھی کھل کر اعتراف کیا گیا اور ان کے ساتھ استہزاء اور تمسخر کا معاملہ نہ کرنے کا مشورہ دیا گیا، آخر میں یہ بھی لکھا گیا کہ :-

”البتہ یہ کہدینا ضروری ہے کہ آج جبکہ جماعت اسلامی ممنوع ہے اس کی مستحکم و شائع کرنا اور وہ بھی اشتعال انگیز عنوان سے بزدلی اور سخت قسم کی اخطائی کمزوری ہے، پھر تبلیغی جماعت کا اس سے دل چسپی لینا بھی اس کے مسلک اور وقار کے خلاف ہے۔“

(نظرات برہان جنوری ۱۹۷۷ء)

ستمبر ۱۹۶۹

۱۸۹

برہان میں بیتذکرہ آیا تھا کہ یہ کتاب بہت سے ان حلقوں میں بھی متعارف ہو گئی جہاں شاید ناشر نہ پہنچا سکتے اور بہت سے لوگوں کی طرف سے اس کے خلاف بے دے شروع ہو گئی۔ اور اس میں شک نہیں کہ کتاب کا نام ثقافت سے گرا ہوا تھا چنانچہ ناشران نے دوبارہ اس کو نئے معتدل نام سے شائع کیا

جناب مولانا ابوالحسن علی ندوی کسی زمانے میں مولانا مودودی صاحب سے بہت قریب رہ چکے ہیں اور پھر علیحدہ ہو کر اپنے طور پر ایک عرصہ دراز سے قوم و ملت کی خدمات میں مصروف ہیں اور اس پورے عرصے میں انھوں نے مودودی صاحب سے کسی قسم کا تعرض نہیں کیا جن چار بنیادی اصطلاحات پر یہ بحث ہے یہ اصطلاحات بھی آج کی نہیں ہیں ایک عرصے سے یہ چھپ کر جماعت اسلامی کے حلقوں میں رواج پا رہی ہیں اور ان اصطلاحات کے مطابق جماعت اسلامی کا بہت کچھ لٹریچر تیار ہو چکا ہے مگر مولانا علی میاں نے کبھی اس پر مستقل کتاب تو کیا معنی کسی مضمون میں اشارہ بھی کوئی تنقید و احتساب نہیں کیا۔

حضرت مولانا محمد زکریا صاحب شیخ الحدیث صاحب سے مولانا ابوالحسن علی ندوی کا جو قریبی اور بہت معتقدانہ تعلق اور ان کی پسندیدگی اور ان کے منشاء کی تکمیل کے لئے جو مولانا ندوی کے یہاں آگاہی ہے وہ بھی ان حلقوں میں بجائی بیجانی ہے۔

اس پس منظر میں جب یہ دیکھنے میں آتا ہے کہ وہ اپنی عمارتِ روش کے خلاف ایک ناخوشگوار فریضہ ادا کر رہے ہیں تو فواہ خواہ اس قسم کی گنگنا کش پیدا ہوتی ہے کہ علی میاں نے یہ فریضہ اپنی کسی محترم ہستی کے حکم سے مجبور ہو کر اور کسی نہ کسی شرط لانے کی خاطر بادلِ ناخواستہ تو ادا نہیں کیا ہے۔

بہر حال محرک اگر کسی درجہ میں کوئی اور بھی ہو تب بھی خود کتاب پکا کر پکا کر بھر رہا ہے کہ اس میں جو کچھ کہا گیا ہے لٹریٹ اور جذبہ نصیحت اور اسلامی فریضہ سمجھ کر کہا گیا ہے۔ اور بہت صحیح مشورے دیئے گئے ہیں ضرورت ہے کہ مخاطبین بھی ان کو ہمہ روانہ مشورے ہی سمجھیں۔ اور

الَّذِينَ يَتَّبِعُونَ الْقَوْلَ فَلْيَتَّبِعُوا الْحَسَنَةَ فِي الْعِلْمِ بِرَعْلٍ كَرْتَهُ هُوَ الْعِلْمُ
فَانْهَ الْأَشْيَاءَ

(عبدالمطرح)